



LAQGĦAT TAL-KUNSILL TAT-TMIEN LEGISLATURA - LAQGĦA NUMRU 16

Is-sittax il laqgħa tat-tmien leġislatura tal-Kunsill Lokali Tas-Sliema nżammet il-Ħamis 28 ta' Novembru 2013 fis-6.15pm fi-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Kristian Busietta	Viċi Sindku
	Marianne Aquilina	Kunsillier
	Michael Briguglio	Kunsillier
	Lisa Cassar	Kunsillier
	Antoinette Castaldi Paris	Kunsillier
	Vivianne Galea Pace	Kunsillier
	John Pillow	Kunsillier
UFFIĊĠJALI PREŻENTI	Matthew Dimech	Segretarju Eżekuttiv
	Stefania Friggieri	Assistant Principal
SKUŻAT	Pierre Portelli	Kunsillier
	Paul Radmilli	Kunsillier
ASSENTI	Nicolai Gauci	Kunsillier

Is-Seduta bdiet b'din l-Agenda:

1. *Approvazzjoni tal-Minuti*
2. *Materji konnessi mal-Minuti*
3. *Approvazzjoni tal-Pagamenti tal-Kontijiet*
4. *Rapporti mill-Kumitati u Sotto Kumitati*
5. *Suġġerimenti mill-Kunsilliera*
6. *Aġġornament*

1. APPROVAZZJONI TAL-MINUTI

- 1.1 Is-Sindku ressaq għall-approvazzjoni l-minuti tas-seduta 14_31/10/2013 għall-

- approvazzjoni.
- 1.2 Il-Kunsilliera V. Galea Pace irreferiet għall-punt 2.3 u infurmat li hi u l-Kunsilliera M. Aquilina riedu wkoll li jkunu membri fil-bord dwar il-monument ta' Tony Nichol. Korezzjonijiet
- 1.3 Il-Kunsillier M. Briguglio irrefera għall-punt 4.9 dwar il-memo tal-ambaxxatur taz-zagħzagħ u qal li jaqbel mal-inizjattiva pero mhux mal-proċess daqshekk mgħagġel u kellhu jkun hemm aktar konsultazzjoni.
- 1.4 Fuq dan il-punt is-Sindku nforma li l-Kunsill kiteb lil klabbs soċjali fil-lokal iżda hadd m'għadu tagħna risposta.
- 1.5 Il-Kunsillier M. Briguglio irrefera għall-punt 5.4 u talab li titneħħa l-frazi meta 'informa li fi Triq Depiro l-marki telqu wara ġimghatejn' għaliex kienu għadhom ma sarux sa dakinhar.
- 1.6 Il-Kunsillier M. Briguglio irrefera għall-punt 5.10 u qal li jaqbel li jitneħħa t-turf għaliex iz-zamma tiegħu mhix sostenibbli
- 1.7 Il-Kunsillier M. Briguglio irrefera għall-punt 5.12 u informa li kien qal ukoll 'li għandna nikkonsultaw ma' esperti f'dan il-qasam'.
- 1.8 Is-Sindku rrefera għall-punt 4.8 dwar Dar il-Kaptan. Is-Sindku qal li l-Kunsill kien qabel li jmorru jżuru Dar il-Kaptan.
- 1.9 Is-Sindku ressaq l-minuti 14_31/10/2013 hekk kif koretti. Il-Kunsilliera V. Galea Pace issekondat. Il-Kunsilliera preżenti approvaw b'mod unanimu. Approvazzjoni tal-minuti
14_31/10/2013
- 1.10 Is-Sindku ressaq għall-approvazzjoni l-minuti tas-seduta 15_8/11/2013. Il-Kunsillier M. Briguglio issekonda. Il-Kunsilliera preżenti approvaw b'mod unanimu. Approvazzjoni tal-minuti
15_8/11/2013

2. MATERJI KONNESSI MAL-MINUTI

- 2.1 Il-Kunsilliera V. Galea Pace saqsiet dwar it-tender tal-*contracts manager*. Is-Segretarju Eżekuttiv informa li l-*contracts manager* beda jitratta l-kuntratti wieħed, wieħed, u beda b'dak tal-ELC, l-iskart, knis, u qiegħed jagħmel rapporti u jhoss li għall-ewwel tlett ġimghat mexjin tajjeb. Contracts Manager
- 2.2 Il-Kunsilliera M. Aquilina qalet li meta kienet niżżlet Ġnien Indipendenza ratu li mhux qiegħed miżmum sew. Is-Segretarju Eżekuttiv talab li tindikalu għaliex meta mar jiċċekja ma sab xejn barra mill-ordinarju.
- 2.3 Il-Kunsilliera V. Galea Pace saqsiet fuq punt 2.8 dwar l-appell tal-iskart u rreferiet għall-punt li kien qal il-Kunsillier P. Radmilli jekk hemmx soluzzjoni oħra li l-Kunsill għandu jibqa ma dan l-istess kuntrattur li qiegħed jappella. Is-Segretarju Eżekuttiv wieġeb li l-parir legali kien li l-Kunsill irid jibqa kif inhu għalissa. Fuq nota oħra, l-Kunsill Lokali dahhal ir-risposta tiegħu il-Qorti għall-appell.

- 2.4 Is-Segretarju Eżekuttiv informa li se tohroġ call for quotation għaż-żebgħa u se nitolbu *samples*.
- 2.5 Il-Kunsillier J. Pillow saqsa jekk il-Kunsill għandux garanzija dwar iż-żebgħa tal-Koptasin. Is-Segretarju Eżekuttiv wieġeb li m'hemmx hliet jekk ikun hemm tarmac ġdid.
- 2.6 Il-Kunsilliera V. Galea Pace saqsiet jekk kienx hemm risposta dwar il-manutenzjoni ta' Ġnien Bonello Dupuis. Is-Segretarju Eżekuttiv fakkar li kien saqsa jekk il-Kunsilliera jistgħux jsaqqsu għall-ghajnuna b'mod individwali li l-manutenzjoni ma tibqax f'idejna minhabba li jirrikjedi hafna spejjes, liema spejjes gew imposti fuqna.
- 2.7 Il-Kunsilliera L. Cassar saqsiet jistax isir turf artifiċjali. Kien hemm min ma qabilx għalix jidher ikrah.
- 2.8 Il-Kunsillier M. Briguglio qal li l-Gvern mhux x'se jżid l-allokazzjoni lil dan il-Kunsill biss għax zgur għandu talbiet bhal dawn minn diversi Kunsilli. Żied jgħid li aktar m'hu l-Kunsill se jdum biex jiehu decizjoni aktar se jkomplu jizdiedu l-ispejjes.
- 2.9 Is-Segretarju Eżekuttiv informa li taht it-turf hemm ramel mhux hamrija, b'hekk il-proċess ikollu jibda mil-bidu.
- 2.10 Il-Viċi Sindku saqsa jekk l-ilma jistax jingiebi minn gwiebi ohra f'Tas-Sliema. Is-Sindku qal li meta kien iċċekja gie infurmat li hemm spiża kbira minhabba li hemm bżonn ta' kwantità ta' ilma biex jiġi miżmum t-turf. Il-Kunsillier M. Briguglio fakkar li kellna nsaqsu għall-esperti. Is-Segretarju Eżekuttiv informa li l-Kunsill kellu laqgħa ma min kien għamel il-Ġnien u qegħdin nistennaw il-pjanġi. Xorta jibqa il-punt, fakkar is-Segretarju, illi l-gwiebi jkunu mimlija fix-xitwa biss u mhux fis-sajf meta issir l-ikbar uzu ta' ilma għat-tisqija.
- 2.11 Is-Segretarju Eżekuttiv qal li kull ma hemm żewġ options, jew jitneħħa t-turf u jiehu hsiebu l-Kunsill jew jsir manutenzjoni u jithallas minn haddiehor.
- 2.12 Il-Kunsilliera M. Aquilina qalet li minn qabel ma sar il-Ġnien kienet tkellmet dwar id-diffikultajiet li setghu jinqalghu.
- 2.13 Is-Segretarju Eżekuttiv qal li l-ahjar *option* hi li l-Kunsill jitlob li jerġa jiġi miżmum mill-Gvern. Fin-nuqqas ta' dan, l-unika option huwa li jinghataw aktar flus lill-Kunsill u jinhareg tender specifiku għal manutenzjoni ta' dan il-ġnien.
- 2.14 Is-Sindku qal li l-Kunsill għandu jipprepara l-options kollha kif dan il-Ġnien jista jiġi miżmum. Is-Segretarju Eżekuttiv jista jgħin f'*Cost Benefit Analysis*. Il-Kunsill jara wkoll kif jista jiġi msaqqi jekk hux bil-bowser jew bil-meter.
- 2.15 Is-Segretarju Eżekuttiv informa li l-Kunsill għandu jipprova jgħamel laqgħat ma' Ministeri fuq din il-problema.
- 2.16 Is-Sindku qal li għandna nistaqsu esperti għal *options* varji u għal reverse osmosis u tittella' Agenda item.

- 2.17 Il-Kunsilliera V. Galea Pace irreferiet ghal *play equipment* li hemm taht Peppi's u annimali mhux kompluti u l-periklu fil-*monkey bars*. Is-Segretarju Eżekuttiv informa li l-*monkey bars* tnehhew u issa jitnehhew l-annimali. Is-Segretarju Eżekuttiv informa li t-tender ghal *Play Equipment* hareġ.
- 2.18 Il-Viċi Sindku qal li meta jsiru bandli ġodda hemm bżonn li jitwahnlu cameras.
- 2.19 Dwar il-minuti tat-tiżjin tal-Milied is-Sindku informa li hemm l-parti tax-Xatt li mhux skont l-*ispecifications*. Il-Kunsill se jiltaqa mal-ingenjier. Il-Kunsill ġie infurmat li kien hemm tgergir ukoll minn *Sliema Business Community* għalix ix-Xatt ma jidherx li hemm tiżjin adattat.
- 2.20 Is-Sindku u l-Kunsillier J. Pillow qalu li l-kuntrattur tax-Xatt ma ghamilx il-fustun kullimkien. Ġie diskuss jekk il-Kunsill għandux jaqbel li ma jithallsux qabel ma jagħmlu kollox.
- 2.21 Is-Sindku ppropona li jekk l-engineer jara li kien hemm min naqas mill-ispecifications tat-tender niprovaw nirrimedjaw u jithallas ta' li ghamel u jitraqqas b'mod proporzjonali.
- 2.22 Il-Kunsilliera L. Cassar u V. Galea Pace qablu li min naqas jġi mmultat għax ma jkunx żejjen kif talab il-Kunsill. Il-Kunsill qabel li għandu jimxi kif titlob it-tender.
- 2.23 Is-Sindku qal li l-Kunsill irid jirrimedja b'xi mod għalix hemm wisq postijiet li m'għandhomx tiżjin.
- 2.24 Is-Sindku informa li l-Kunsill irċieva talba li l-*fairy lights* li se jintramaw fil-gnien tax-Xatt minn *Sliema Business Community* jibqgħu mixgħula matul is-sena kollha. Il-Kunsill ma qabilx għalix tkun isbah għal Milied biss.
- 2.25 Is-Segretarju Eżekuttiv informa li *Sliema Business Community* se jagħmlu attivitajiet għal Milied u qegħdin jitolbu li jiehdu d-dawl minn tal-Kunsill. Ma kien hemm l-ebda oġġezzjoni.
- 2.26 Kien hemm qbil ukoll li jittiehed id-dawl ukoll għall-attivitajiet oħra b'risq il-karita fosthom ta' *Puttinu Cares*, l-Kulegg ITS fi Pjazza Sant'Anna. Il-Kunsill ġie infurmat li se jkun hemm presepju wkoll minn studenti ta' St Joseph School u sgra tal-Milied kbira tal-*Imdina Glass*. Il-Kunsillier J. Pillow qal li l-Kunsill għandu jara li jibqa spazzju adekwat fil-Pjazza. Is-Segretarju Eżekuttiv qal li se jkun hemm u ha ħsieb li l-ħwienet ma ntellfuhomx.
- 2.27 Is-Sindku informa li se jkun hemm attivita fit-8 ta' Diċembru fi Pjazza Sant'Anna minn Nisa PN. Kien hemm qbil li għall-attivitajiet politiċi kollha iridu jiġu jitlobu permess iżda ma jintalabx ħlas.

3. APPROVAZZJONI TAL-PAGAMENTI U TAL-KONTIJIET

- 3.1 Il-Kunsillier J. Pillow irrefera għall-pagament tal-Cleansing Department

dwar il-Latrini ghalix qal li irċieva diversi ilmenti dwar il-latrina ta' Ġnien Indipendenza li qed tkun magħluqa. Kien hemm qbil li jinżamm l-ahħar pagament relatat mal-latrini pubbliċi.

3.2 Il-Kunsilliera M. Aquilina irreferiet li parti mill-latrina ta' taħt it-Torri qegħda tinżamm magħluqa min tar-*restaurant* tat-Torri biċ-ċavetta u wiehed irrid imur jistaqsi biex imur il-latrina. Il-Kunsillier J. Pillow qal ukoll li d-dawl qiegħed jibqa mixgħul matul il-lejl kollu. Il-Kunsill qabel li għandu jkteb lid-Dipartiment tal-Artijiet dwar dan. Il-Kunsillier M. Briguglio zied jgħid li huwa importanti li dan ma jibqax biċ-ċavetta ghalix persuna b'dizabilita ma tkunx tista tidhol. Il-Kunsilliera M. Aquilina qalet li importanti li l-Kunsill jittlob li dan issir pubbliku. Il-Kunsill reġa sostna li l-pagament tal-latrini jinżamm *on hold* sakemm jirrangaw.

3.3 Il-Kunsillier J. Pillow irrefera għall-pagamenti tal-GO u saqsa jekk il-Kunsill jistax jittlob biex joffrulna aktar WI FI areas f'Tas-Sliema. Is-Segretarju Eżekuttiv għandu jċekkja.

Il-Kunsilliera L. Cassar giet skużata li tiffaq mis-seduta fis-7.30

3.4 Il-Kunsillier J. Pillow irrefera għall-pagament tal-ARMS dwar il-funtani tax-Xatt u gie nnotat li l-hlas huwa tal-kera.

3.5 Il-Kunsilliera V. Galea Pace irreferiet għall-pagament numru 26 f'isem Saviour Galea u ingħatat deskrizzjoni sħiħa tat-tindif li sar madwar il-*bring in sites*.

3.6 Il-Kunsillier J. Pillow fakkar dwar il-gaġeġ tal-hamiem biex jitpoġġew.

3.7 Il-Kunsilliera V. Galea Pace saqsiet dwar il-pagament lill-Alberta dwar *Time Attendance Terminal*. Giet infurmata li dan huwa l-*punch clock*.

3.8 Il-Kunsilliera V. Galea Pace saqsiet dwar il-banner. Is-Segretarju Eżekuttiv informa li din hija tal-SSAF.

3.9 Il-Kunsilliera V. Galea Pace saqsiet dwar il-pagament tal-SRF. Is-Sindku informa li kien hemm xogħol urġenti ghalix kien hemm hafna hmieg madwar Tas-Sliema wara lit as-CSD kienu waqqfu mill-kuntratt.

3.10 Is-Sindku ppropona li jiġu approvati l-pagamenti kollha (minbarra tal-latrini). Il-Viċi Sindku issekonda. Il-Kunsilliera preżenti approvaw b'mod unanimu.

Approvazzjoni tal-pagamenti

4. RAPPORTI MILL-KUMITATI U SOTTO KUMITATI

4.1 Is-Sindku rrefera għad-deċiżjoni li kienet ittiehdet dwar li l-Kunsilliera jmorru u jwahrli posters dwar il-hinjiet tal-ġbir tal-iskart fl-appartamenti f'Tas-Sliema. Is-Sindku qal li ma kienx hemm presenja tal-kunsilliera hlief għal Kunsillier J. Pillow, P. Radmilli u l-Viċi Sindku. Is-Sindku nnota wkoll li

*Tqassim ta' posters -
Hinjiet tal-ġbir tal-iskart*

I-hin li kienu qeghdin iduru kien qiegħed tard u hafna mir-residenti ma jifthux il-bibien dawk il-hinjiet. Is-Sindku qal li jixtieq li jiddedika f'it hin filgħodu u min jixtieq li jgħin għandu jagħmel dan. Il-Kunsilliera M. Aquilina qalet li se tgħin.

- 4.2 Is-Sindku qal li l-Kunsill għandu jittlob għad-*demarcation line* ta' Tigne fir-rigward ta' *tall building* policy tal-MEPA. Il-Kunsillier M. Briguglio qal li l-Kunsill għandu jerġa jibgħat 'No Objection' u l-lista ta' raġunijiet għaliex il-Kunsill qiegħed joġġezzjona.
- 4.3 Is-Sindku informa dwar iż-żjara li għamlu f'Dar il-Kaptan u qal li hemm isir ħafna xogħol għal persuni bi bżonnijiet speċjali. Is-Sindku qal li meta maru ġew infurmati li hemmhekk jistgħu jiġu organizzati xi ikliet għal żmien tal-Milied. Il-Kunsill qabel li din is-sena l-Kunsill għandu jorganizza *lunch* hemmhekk fl-istess hin ikun qiegħed jgħin f'it. Il-Kunsill għandu jgħib kwotazzjonijiet. Dar il-Kaptan
- 4.4 Il-Viċi Sindku saqsa dwar it-*traffic junction* fi Triq it-Torri (fejn Peppi). Is-Sindku informa li l-Kunsill kellu laqgħa u qegħdin nistennew il-pjanti *to scale* mill-perit. Traffic Junction – Triq it-Torri
- 4.5 Is-Sindku informa li l-Kunsill talab għall-approvazzjoni finali tal-*one way system* fi Triq il-Kbira minn Transport Malta.
- 4.6 Il-Viċi Sindku qal li hemm bżonn li dik il-biċċa li hemm tal-Lukanda 'The Palace' (*Loading/Unloading*) terġa tiġi bankina lura għan-nies u jsir il-parking kif kien qabel. Il-Kunsill għandu jara d-dokumenti ta' dan il-każ għaliex kien hemm każ fil-passat. Loading/Unloading fi Triq il-Kbira
- 4.7 Il-Viċi Sindku talab laqgħa urġenti mal-pulizija għaliex il-Kunsill ilu jirraporta għal żmien twil it-trakkijiet tal-ħaxix li qiegħed ikun hemm fi Triq Dingli Circus u l-iskart li qiegħed iħallu kuljum.
- 4.8 Is-Sindku informa li Dott. Marc Sant tal-Assoċjazzjoni tal-Kunsilli Lokali jixtieq jiltaqa mal-Kunsilli u l-appuntament tagħna ingħata għal nhar it-Tnejn. Is-Sindku u l-Kunsilliera M. Aquilina u J. Pillow se jattendu għal din il-laqgħa. Laqgħa mal-AKL
- 4.9 Is-Sindku informa li fi Triq it-Torri (in-naħa ta' fuq Bisazza) m'hemmx tiżjin. Għe nnotat li din l-area ma kinitx covered fit-tender u l-anqas f'tas-sena l-oħra. Is-Segretarju Eżekuttiv informa li hu diġa talab għal kwotazzjoni u l-Kunsill għe mitlub Ewro 3,500. Il-Kunsill qabel li jkun aħjar aktar jekk jixtri t-tiżjin hu u b'hekk l-Kunsill jibda jkollu t-tiżjin. Il-Kunsill qabel li għall-bidu tas-sena d-dieħla jibda jixtri f'it f'it. Kien hemm qbil li rope lights ikunu LED's Tiżjin tal-Milied
- 4.10 Il-Kunsillier M. Briguglio irrefera għat-tabelli li twaħħlu dwar ir-roti. Il-Kunsillier M. Briguglio qal li l-Kunsill għandu jirrangja t-tabelli skont il-liġi għaliex kif inhi l-anqas t'fal ma jistgħu jużaw ir-rotta apparti li l-liġi tgħid li wieħed jista jsuq mhux iktar minn madwar 6km/hr. Kien hemm qbil li l- l-użu tar-roti mal-promenade

Kunsill jniżżel il-liġi u jimxi magħha.

- 4.11 Il-Kunsillier M. Briguglio saqsa dwar is-survey tal-underwater. Il-Kunsill għandu jmxexxi bil-kwotazzjoni *Survey underwater*


6. SUGĠERIMENTI MILL-KUNSILLIERA

- 6.1 Il-Kunsillier M. Briguglio saqsa jekk Triq San Nikola tistax issir one way għal Triq Santa Marija. Ġie infurmat li l-Kunsill kien talab u ma ngħatax il-permess. Il-Kunsill għandu jerga jsaqsi lit-TM. *Triq San Nikola – One Way*
- 6.2 Il-Viċi Sindku issuggerixxa tistax tissejjaħ expression of interest għal servizz ta' taxi elettronika u fl-istess tkun forma ta' dħul għal Kunsill. Is-Servizz għandu jkun għal Tas-Sliema biss. Is-Segretarju Eżekuttiv informa li jrid jintalab permess mill-Ministeru tal-Finanzi għal *Public Private Partnership*. Kien hemm qbil li jinbada l-proċess. *Taxi Elettronika f'Tas-Sliema*

7. AĠĠORNAMENT

- 7.1 Il-laqgħa ntemmet fid-20.30 u l-Kunsill aġġorna għal nhar l-Erbgħa 11 ta' Diċembru 2013 fis-6pm.

Minuti approvati llum



Anthony Chircop
Sindku

11/12/2013



Matthew Dimech
Segretarju Eżekuttiv